

ಸಾಧ್ಯಾ ಕಾಳಾಚೊ ಬಾರಾವೊ ಆಯ್ತಾರ್
(ಲಾಯಿಕ್ ಭಾವಾರ್ಥ್ಯಾಂಚೊ ಆಯ್ತಾರ್)
25, ಜೂನ್ 2023

ಮೊಗಾಚ್ಯಾಂನೊ, ಹರೆಕ್ ಆಯ್ತಾರ್ ಜೆಜುಚ್ಯಾ ಪುನರ್‌ಜಿವಂತ್ಪಣಾಚೊ ದಬಾಜೊ ಕರುಂಕ್ ಆನಿ ಜೆಜುಚಿ ಸುವಾರ್ತಾ ಜಾಣಾ ಜಾಂವ್ಕ್ ಅವ್ಹಾಸ್. ಆಯ್ಚೊ ಆಯ್ತಾರ್ ಆಮಿ ಜೆಜುಚೆರ್ ಆಮ್ಚೊ ವಿಶ್ವಾಸ್ ದವರುಂಕ್ ಆನಿ ಕೊಣಾಯ್ಕಿ ಭಿಯೆನಾಸ್ತಾನಾ ಜಿಯೆಂವ್ಕ್ ಉಲೊ ದಿತಾ. ಜರ್ ಜೆಜು ಆಮ್ಚೆ ಸಂಗಿಂ ಆಸಾ, ಆಮಿ ಕೊಣಾಯ್ಕಿ ಭಿಯೆಂವ್ಚಿ ಗರ್ಜ್ ನಾ, ಕಿತ್ಯಾಕ್ ತೊ ಆಮ್ಚೊ ಆಸ್ತೊ ಆನಿ ಭರ್ವಸೊ.

ಆಜ್ ಆಮಿ 'ಲಾಯಿಕಾಂಚೊ ಆಯ್ತಾರ್' ಸಂಭ್ರಮ್ತಾಂವ್. ಪವಿತ್ರ್ ಸಭೆಂತ್, ಸರ್ವ್ ಲಾಯಿಕಾಂನಿ ತಾಂಚೊ ಪಾತ್ರ್ ಜಾಣಾ ಜಾವ್ನ್ ಪವಿತ್ರ್ ಸಭೆಚೆಂ ಮಿಸಾಂವ್ ತಾಂಚ್ಯಾ ತಾಂಚ್ಯಾ ಭೆಸಾಂತ್ ಆನಿ ವಾವ್ರಾಂತ್ ಜ್ಯಾರಿ ಕರುಂಕ್, ಸರ್ವ್ ಲಾಯಿಕ್ ಭಾವಾರ್ಥ್ಯಾಂನಿ ಗುಮಾನ್ ದಿಶೆಂ ಆಯ್ಚ್ಯಾ ದಿಸಾ ಆಮಿ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೆರೆ. 20: 10-13
ಅಂತರ್‌ಗೀತ್ : ಕೀರ್ತನ್ 68
ದುಸ್ರೆಂ ವಾಚಪ್ : ರೊಮಾ. 5: 12-15
ಸುವಾರ್ತಾ : ಮಾತೆವ್ 10: 26-33

ಮಿಸಾಚಿಂ ಗಿತಾಂ:

ಪ್ರವೇಶ್ : A 23
ಭೆಟೊವ್ಣಿ : C 63
ಕುಮ್ಗಾರ್ : D 68
ನಿರ್ಗಮನ್ : F 17

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಬಾಪ್ ಆನಿ ಆಮಿ ತಾಚೆಂ ಭುರ್ಗಿಂ ತರ್ ಷ್ಟಡಾ.
ಮೊಗಾನ್ ಆನಿ ಭರ್ವಸ್ಕಾನ್ ಆಮ್ಚಿಂ ಮಾಗ್ಣಿಂ ತಾಕಾ ಉಬಾರ್ಯಾಂ.

1. ಮೊಗಾಳಾ ಬಾಪಾ, ಆಮ್ಚ್ಯಾ ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ಧಯ್ರಾನ್ ಆನಿ
ಖಾಲ್ತೆಪಣಾನ್ ಜೆಜುಚಿ ಬರಿ ಖಬರ್ ಸಂಸಾರಾರ್ ಪರ್ಗಟುಂಕ್ ತಾಂಕಾಂ
ಸುಡ್ನುಡಿತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣಿಂ ಆಯ್ಕ್.

2. ಆಮ್ಚ್ಯಾ ಗಾಂವ್ಚ್ಯಾ ರಾಜಕೀಯ್ ಆನಿ ಸಾಮಾಜಿಕ್ ಘಡಾರ್ಯಾಂನಿ ಸುವಾರ್ತೆಚ್ಯಾ
ಮೊಲಾಂನಿ ಪರ್ಜೆಚೆಂ ಬರೆಪಣ್ ಆಶೆವ್ನ್ ನಿಸ್ವಾರ್ಥಿ ವಾವ್ರ್ ಕರುಂಕ್ ತಾಂಕಾಂ
ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಜ್ ಸಂಭ್ರಮ್ಚೊ ಹೊ ಲಾಯಿಕಾಂಚೊ ಆಯ್ತಾರ್ ಸರ್ವ್ ಪವಿತ್ರಸ್ಕಾನ್
ಘೆತ್ಲಲ್ಯಾಂಕ್ ತಾಂಚ್ಯಾ ಭೆಸಾಂತ್ ಆನಿ ವಾವ್ರಾಂತ್ ಕ್ರಿಸ್ತಾಕ್ ಪರ್ಗಟುಂಕ್
ಆಧಾರ್ ಆನಿ ಅವ್ಕಾಸ್ ಜಾಂವ್ ಮ್ಹಣ್ ಆಮಿ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂನಿ ಸುವಾರ್ತೆಕ್ ಪೂರಕ್ ಜಾಂವ್ಚೆಂ ವಾತಾವರಣ್ ಆಸಾಶೆಂ
ಆನಿ ಹ್ಯೆ ವರ್ವಿಂ ಆಮ್ಚ್ಯಾ ಕುಟ್ಮಾಂನಿ ದೇವ್ ಆಪೊವ್ಣಿಂ ರುತಾ ಜಾಂವ್ ಮ್ಹಣ್
ಆಮಿ ಮಾಗ್ತಾಂವ್.

5. ಫಿರ್ಗಜ್ ಜಿವಾಳ್ ಆನಿ ಕಾರ್ಯಾಳ್ ಆಸುಂಕ್ ಸರ್ವ್ ಯುವಜಣಾಂಕ್
ಸುಡ್ನುಡಿತ್ ಆನಿ ಉರ್ಬೆವಂತ್ ಕರ್ ಮ್ಹಣ್ ಆಮಿ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸಮೆಸ್ತಾಂನಿ
ಕ್ರಿಸ್ತಾಕ್ ವಾ ತಾಚ್ಯೆ ಸುವಾರ್ತೆಕ್ ಲಜೆನಾಶೆಂ ಅತ್ಮಿಕ್ ಸಂಗಿಂನಿ ಚಡಿತ್ ಉಮೆದ್
ದಾಕೊಂವ್ಕ್ ಆಮ್ಚಿಂ ಕಾಳ್ಜಾಂ ಉಗಡ್ ಮ್ಹಣ್ ಆಮಿ ಮಾಗ್ತಾಂವ್.

ಯಾಜಕ್ : ಸರ್ಗಿಂಚ್ಯಾ ಆಮ್ಚ್ಯಾ ಬಾಪಾ, ಆಮ್ಚಿಂ ಹಿಂ ಮಾಗ್ಣಿಂ ದಯೆನ್ ಆಯ್ಕ್.
ತುಜ್ಯೆ ಉದಂಡ್ ದಯೆನ್ ಆಮ್ಕಾಂ ಭರ್ ಆನಿ ಧಯ್ರಾನ್ ಜೆಜುಚೊ
ಖರೊ ಪಾಟ್ಲಾವ್ ಕರುಂಕ್ ಆಮ್ಕಾಂ ಉದಾರ್ ಕಾಳಿಜ್ ದಿ ಮ್ಹಣ್
ಆಮಿ ಮಾಗ್ತಾಂವ್, ತುಜ್ಯಾ ಪುತಾ ಜೆಜುಚ್ಯೆ ನಾಂವಿಂ.

ಸಾಧ್ಯಾ ಕಾಳಾಚೊ ಬಾರಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಗತ್ ಆಧಾರ್ ನಾತ್ಲಲ್ಯಾಂಚೊ ಜೀವ್ ಅಣ್ವಾಂಚ್ಯಾ ಹಾತಾಂತ್ಲೊ ತಾಣೆಂ ವಾಟಾಯ್ನಾ
ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್ ಜೆರೆ. 20:10-13

ಕಿತ್ಯಾಕ್ ಜಾಯ್ತೆ ಜಣ್ ಅಶೆಂ ಪುಸ್ಪುಸ್ತಾತ್ ತೆಂ ಮ್ಹಾಕಾ ಆಯ್ಕತಾ:

“ಸಗ್ಳ್ಯಾ ವಾಟಾಂನಿ ಆಕಾಂತ್!

ತಾಕಾ ಗುನ್ಯಾಂವ್ಕಾರ್ ಕರಾ!

ತಾಕಾ ಗುನ್ಯಾಂವ್ಕಾರ್ ಕರುಂಯಾ!

ಸಗ್ಳೆ ಮ್ಹಜೆ ಲಾಗ್ತೆಲೆ ಇಷ್ಟ್

ಹಾಂವ್ ಕೆದ್ನಾ ಆದ್ಲೊನ್ ಪಡನ್‌ಗಾಯ್.

ಮ್ಹಣ್ ಪಳೆಂವ್ಕ್ ಆಯ್ತೆ ರಾವ್ಣಾತ್.

ತೆ ಮ್ಹಣ್ಣಾತ್: ಘಡ್ಯೆ ತೊ ಭುಲೊನ್ ಪಾಸಾಂತ್ ಪಡ್ತಲೊ,

ಆಮಿ ತಾಚೆರ್ ಜಯ್ತ್ ವ್ಹರ್ತಲ್ಯಾಂವ್

ಆನಿ ತಾಚೆಂ ಫಾರಿಕ್ಪಣ್ ಘೆತಲ್ಯಾಂವ್.”

ಪೂಣ್ ಎಕಾ ಬಳ್ಳೆಂತ್ ವೀರಾ ಸಾರ್ಕೊ

ಸರ್ವೆಸ್ಪರ್ ಮ್ಹಜೆ ಸವೆಂ ಆಸಾ;

ದೆಕುನ್ ಮ್ಹಜೆ ದುಸ್ಮಾನ್ ಆದ್ಲೊನ್ ಪಡ್ತಲೆ,

ಆನಿ ತೆ ಮ್ಹಜೆರ್ ಜಯ್ತ್ ವ್ಹರ್ಚೆ ನಾಂತ್;

ತೆ ಲಜೆನ್ ಭರ್ತಲೆ,

ಕಿತ್ಯಾಕ್ ತೆ ಸುಫಳ್ ಜಾಂವ್ಚೆನಾಂತ್;

ತಾಂಚಿ ಸಾಸ್ಣಿಕ್ ಲಜ್ ಕೆದಿಂಚ್ ವಿಸ್ತೊನ್ ವೆಚಿ ನಾ.

ದಳ್ಳಾರಾಂಚ್ಯಾ ಸರ್ವೆಸ್ಪರಾ,

ತುಂ ನಿತಿವಂತಾಂಚಿ ತಪಾಸ್ಣಿ ಕರ್ತಾಯ್,

ಕಾಳ್ಜಾಂ ಮನಾಂ ತುಂ ಪಾರ್ಕಿತಾಯ್;

ತುಂ ತಾಂಚಿ ಕಡ್ಲೆಂ ಘೆತಲೊಯ್ ತೆಂ ಫಾರಿಕ್ಪಣ್

ಮ್ಹಾಕಾ ಪಳೆಂವ್ಕ್ ದಿ,

ಕಿತ್ಯಾಕ್ ಮ್ಹಜೊ ತಕ್ರಾರ್
 ಹಾಂವೆಂ ತುಜ್ಯಾ ಹಾತಾಂತ್ ಸೊಡ್ಲಾ.
 ಸರ್ವೆಸ್ಪರಾಕ್ ಗಾಯನ್ ಕರಾ,
 ಸರ್ವೆಸ್ಪರಾಚಿ ಸ್ತುತಿ ಕರಾ,
 ಕಿತ್ಯಾಕ್ ತಾಣೆಂ ದುಬ್ಳ್ಯಾಚೊ ಆತ್ಮೊ
 ನಷ್ಟ್ಯಾಂಚ್ಯಾ ಹಾತಾಂತ್ಲೊ ನಿವಾರ್ಲಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 68:8-10, 14+17, 33-35

ಶ್ಲೋಕ್: ತುಜ್ಯೆ ಉದಂಡ್ ದಯೆನ್ ಮ್ಹಾಕಾ ತುಂ ಆಯ್ಕ್, ಸರ್ವೆಸ್ಪರಾ.

ಕೀ. 68:14c

1. ತುಜ್ಯೆ ಪಾಸತ್, ದೆವಾ, ಹಿ ನಿಂದಾ ಹಾಂವ್ ಸೊಸ್ತಾಂ,
 ತುಜ್ಯೆಚ್ ಪಾಸತ್ ಹಿ ಲಜ್ ಹಾಂವ್ ಭೊಗ್ತಾಂ.
 ಹಾಂವ್ ಜಾಲಾಂ ಮ್ಹಜ್ಯಾ ಭಾವಾಂ-ಭಯ್ಣಿಂಕ್ ಪರ್ಕಿ;
 ಮ್ಹಜ್ಯಾ ದಾಯ್ಜಾಂ-ಗೊತ್ರಾಂಕ್ ಪರ್ದೆಶಿ.
 ತುಜ್ಯಾ ಘರಾಚೊ ಮಾನ್ ರಾಖ್ಚೊ ಖಾತಿರ್ ಲಾಸ್ತಾ ಮ್ಹಜೆಂ ಕಾಳಿಜ್,
 ತುಕಾ ಖೆಂಡ್ತಲ್ಯಾಂಚ್ಯೊ ಖೆಬ್ಡಾಯೋ ಮ್ಹಜೆರ್ ಪಡತ್ತ್ ಆಸಾತ್.
2. ವೆಗಿಂಚ್ ಮ್ಹಾಕಾ ಪ್ರಸನ್ನ್ ಜಾ ಮ್ಹಣುನ್
 ತುಜ್ಯೆಲಾಗಿಂ ಪ್ರಾರ್ಥುನ್ ಮಾಗ್ತಾಂ, ಸರ್ವೆಸ್ಪರಾ
 ತುಜ್ಯೆ ವರ್ತೆ ದಯೆನ್ ಮ್ಹಾಕಾ ಆಯ್ಕ್, ದೆವಾ,
 ವಿಶ್ವಾಸೀ ಧನಿಯಾ, ಪಾವ್ ಮ್ಹಾಕಾ.
 ತುಂ, ಸರ್ವೆಸ್ಪರಾ, ಮೊಗಾಳ್-ದಯಾಳ್ ಕಾಳ್ಜಾಚೊ,
 ತರ್ ಮ್ಹಾಕಾ ಜಾಪ್ ದೀ.
 ತುಜ್ಯೆ ಅಪಾರ್ ಕಾಕುಳ್ತೆನ್ ಮ್ಹಜೆರ್ ದೀಷ್ಟ್ ಘಾಲ್.
3. ಹೆಂ ಪಳೆವ್ನ್ ದುಬ್ಳಿಂ-ಧಾಕ್ಟಿಂ ಸಂತೊಸ್ತಲಿಂ,
 ದೇವ್-ದರ್ಶನ್ ಆಶೆತಲ್ಯಾಂಚಿಂ ಕಾಳ್ಜಾಂ ನವ್ಯಾ ಹುರುಪಾನ್ ಭರ್ತಲಿಂ;
 ಕಿತ್ಯಾಕ್ ಸರ್ವೆಸ್ಪರ್ ದುಬ್ಳ್ಯಾ-ದಾಕ್ಟ್ಯಾಂಚಿಂ ಮಾಗ್ಣಿಂ ಆಯ್ಕತಾ,
 ಖೊಡ್ಯಾರ್ ಆಸ್ಲಲ್ಯಾ ಆಪ್ಣ್ಯಾಂಚಿ ತೊ ಬೆಪರ್ವಾ ಕರಿನಾ.
 ಸರ್ಗ್ ಆನಿ ಪ್ರಥ್ವಿ ತಾಕಾ ವಾಖಾಣುಂ,
 ದಯೊ ಆನಿ ತಾಂತ್ಲೊ ಜೀವಿ ತಾಚಿ ಸ್ತುತಿ ಕರುಂ.

ದುಸ್ರೆಂ ವಾಚಪ್

ಆದಾಂವ್ಚ್ಯಾ ಪಾತ್ಕಾ ಪ್ರಾಸ್ ದೆವಾಚೆಂ ಕುರ್ಪೆ-ದೆಣೆಂ ಅಧಿಕ್ ಮಾಪಾನ್ ಮೆಳ್ಳೆಂ

ಸಾಂ ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 5:12-15

ಭಾವಾಂ-ಭಯ್ಣಿಂನೋ,

ಪಳೆಯಾ ತರ್: ಏಕ್ ಮನ್ಯಾ ವರ್ವಿಂ ಸಂಸಾರಾಂತ್ ಪಾತಕ್ ಭಿತರ್ ಸರ್ಲೆಂ ಆನಿ ತ್ಯಾ ಪಾತ್ಕಾ ಬರಾಬರ್ ಮೊರ್ನಿಯೊ ಆಯ್ಲೆಂ. ಅಶೆಂ ಸರ್ವ್ ಮನ್ಯಾಂನಿ ಪಾತಕ್ ಆಧಾರ್ಲೆಂ ಜಾಲ್ಲ್ಯಾನ್, ಮೊರ್ನ್ ಸಗ್ಳ್ಯಾ ಮನ್ಯಾಕುಳಾಚೆರ್ ವಿಸ್ತಾರ್ಲೆಂ. ನಿಯಮ್‌ಶಾಸ್ತ್ರ್ ನಾತ್‌ಲ್ಲೆ ವರ್ವಿಂ ಕಾಯ್ಚ್ಯಾ ವಿರೋಧ್ ಪಾತಕ್ ಜಾಲೆಂ ಮ್ಹಣ್ ಅಪ್ರಾಧ್ ಲೆಖುಂಕ್ ಜಾಯ್ನಾತ್ಲೆಂ. ಆದಾಂವ್ಚ್ಯಾ ಕಾಳಾ ಥಾವ್ನ್ ಮೊಯ್ಜೆಚ್ಯಾ ಕಾಳಾ ಪರ್ಯಾನ್ ಮೊರ್ನಾನ್ ಆಪ್ಲಿ ರಾಜ್ವಟ್ಕಿ ಚಲಯ್ಲಿ. ಆದಾಂವ್‌ಬರಿ ದೆವಾಚೆಂ ಸ್ವಷ್ಟ್ ಫರ್ಮಾಣ್ ಮೋಡ್ನ್ ಪಾತಕ್ ಆಧಾರಿನಾತ್ಲಲ್ಯಾಂಚೆರ್ ಸಯ್ತ್ ಮೊರ್ನಾನ್ ಆಪ್ಲೊ ಅಧಿಕಾರ್ ಚಲಯ್ಲೊ. ಪುಣ್ ಹೊ ಆದಾಂವ್ ಉಪ್ರಾಂತ್ ಯೆವ್ಚೊ ಆಸ್ಲಲ್ಯಾಚೊ ಏಕ್ ರುಪ್ಕಾರ್ ಮ್ಹಣ್ಣೆತ್.

ಪುಣ್ ದೆವಾಚ್ಯಾ ಧರ್ಮಾರ್ಥ್ ದೆಣ್ಯಾ ಆನಿ ಆದಾಂವ್ಚ್ಯಾ ಪಾತ್ಕಾ ಮಧೆಂ ಕಸಲಿಚ್ ಸರ್ ನಾ. ಏಕ್ ಮನ್ಯಾಚ್ಯಾ ಪಾತ್ಕಾ ವರ್ವಿಂ ಸಮೆಸ್ತ್ ಮೆಲೆ ವ್ಹಯ್, ಹಾಚ್ಯಾ ಪರಿಣಾಮಾ ಪ್ರಾಸ್, ದೆವಾಚೆಂ ಕುರ್ಪೆದೆಣೆಂ ಆನಿ ತ್ಯಾ ಬರಾಬರ್ ಏಕ್ ಮನ್ಯಾಚೆ, ಮ್ಹಣ್ಣೆ ಜೆಜು ಕ್ರಿಸ್ತಾಚೆ ಕುರ್ಪೆ ಉದೆಶಿಂ ಮನ್ಯಾಕ್ ಮೆಳ್ಳಲಿಂ ದೆಣೆಂ ಅನಿಕ್‌ಯೊ ಚಡ್ ವರ್ತಿಂ ಮ್ಹಣ್ಣೆತ್.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಜು. 15:26b, 27a

ಸರ್ವೆಸ್ಪರಾಕ್ ಜೈ ಜೈ!

ಸತಾಚೊ ತೊ ಅತ್ಮೊ ಮ್ಹಜ್ಯೆ ವಿಶಿಂ ಸಾಕ್ಸ್ ದಿತಲೊ, ಮ್ಹಣ್ತಾ ಸೊಮಿ.

ಆನಿ ತುಮಿಯೊ ಮ್ಹಜ್ಯೆ ವಿಶಿಂ ಸಾಕ್ಸ್ ದಿತಲ್ಯಾತ್.

ಸರ್ವೆಸ್ಪರಾಕ್ ಜೈ ಜೈ!

ಶುಭ್‌ವಾರ್ತಾ

ಕುಡಿಚೊ ಜೀವ್ ಕಾಡ್ತಲ್ಯಾಂಕ್ ತುಮಿ ಭಿಯೆನಾಕಾತ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 10:26-33

ತ್ಯಾ ವೆಳಿಂ, ಜೆಜುನ್ ಆಪ್ಲ್ಯಾ ಬಾರಾ ಜಣಾಂ ಶಿಸಾಂಕ್ ಮ್ಹಳೆಂ: “ಮನ್ಶಾಂಕ್ ಭಿಯೆನಾಕಾತ್. ಧಾಂಪುನ್ ಆಸಾ ತೆಂ ಸಕ್ಕಡ್ ಉಗ್ತೆಂ ಜಾತಲೆಂ ಆನಿ ಗುಪಿತ್ ಆಸಾ ತೆಂ ಸಕ್ಕಡ್ ಪರ್ಗಟ್ ಜಾತಲೆಂ. ಹಾಂವ್ ತುಮ್ಕಾಂ ಕಿತೆಂ ಕಾಳೊಕಾಂತ್ ಸಾಂಗ್ತಾಂ ತೆಂ ತುಮಿ ಉಜ್ವಾಡಾಂತ್ ಸಾಂಗಾ, ಆನಿ ತುಮ್ಕಾಂ ಗುಟಾನ್ ಸಾಂಗ್ತಾಂ ತೆಂ ತುಮಿ ಪಾಕ್ಯಾರ್ ಥಾವ್ನ್ ಗಾಜಯಾ. ಕುಡಿಚೊ ಜೀವ್ ಕಾಡ್ತಲ್ಯಾಂಕ್ ಭಿಯೆನಾಕಾತ್, ಕಿತ್ಯಾಕ್ ತೆ ಅತ್ಮ್ಯಾಚೊ ಜೀವ್ ಕಾಡುಂಕ್ ಸಕ್ತೆನಾಂತ್. ಬಗರ್ ಕೂಡ್ ಆನಿ ಅತ್ಮೊ ದೊನ್ಯೊ ಯಮ್ಕೊಡಾಂತ್ ನಾಸ್ ಕರುಂಕ್ ಸಕ್ತಲ್ಯಾಕ್ ಭಿಯೆಯಾ. ಗಿರ್ಬುಜ್ಯೊ ಪೈಶಾಕ್ ದೋನ್ ವಿಕ್ತಾತ್ ನ್ಹಯ್? ತರಿಪುಣ್ ತಾಂಚೆ ಭಿತರ್ ಎಕ್‌ಚ್ ಏಕ್ ತುಮ್ಚ್ಯಾ ಬಾಪಾಚೆ ಕಬ್ಲಾತೆ ವಿಣೆಂ ಭುಂಯ್ ಪಡನಾ. ತಿತ್ಲೆಂಚ್‌ವೆ? ತುಮ್ಚ್ಯಾ ಮಾತ್ಯಾಚೆ ಕೇಸ್ ಲೆಗುನ್ ಸಕ್ಕಡ್ ಮೆಜುನ್ ದವರ್ಲ್ಯಾತ್. ದೆಕುನ್ ತುಮಿ ಭಿಯೆನಾಕಾತ್; ಜಾಯ್ತ್ಯಾ ಗಿರ್ಬುಜ್ಯಾಂ ಪ್ರಾಸ್ ಕಿತ್ಲ್ಯಾಕ್ಯೊ ಚಡ್ ಮೊಲಾಚೆ ತುಮಿ!”

“ದೆಕುನ್ ಮನ್ಶಾಂ ಹುಜಿರ್ ಜೊ ಕೊಣ್ ಆಪುಣ್ ಮ್ಹಜೊ ಪಾಟ್ಲಾವ್ದಾರ್ ಮ್ಹಣುನ್ ಪರ್ಗಟ್ತಾ, ತಾಕಾ ಸರ್ಗಿಂಚ್ಯಾ ಮ್ಹಜ್ಯಾ ಬಾಪಾ ಹುಜಿರ್ ಮ್ಹಜೊ ಮ್ಹಣುನ್ ಹಾಂವ್ ಪರ್ಗಟ್ತಲೊಂ. ಪುಣ್ ಮನ್ಶಾಂ ಹುಜಿರ್ ಜೊ ಕೊಣ್ ಮ್ಹಾಕಾ ನಾಕಾರ್ತಾ, ತಾಕಾ ಸರ್ಗಿಂಚ್ಯಾ ಮ್ಹಜ್ಯಾ ಬಾಪಾ ಹುಜಿರ್ ಹಾಂವ್‌ಯೊ ನಾಕಾರ್ತಲೊಂ.”

— ದೆವಾಚೆಂ ಉತರ್ ಹೆಂ.